

சாராம்சம்: இனிய குழந்தைகளே, சரூரமற்றவராகும் அப்பியாசமே முதற் தரமான அப்பியாசமாகும். இதன் மூலமே சூழலில் மயான அமைதி ஏற்படுகின்றது. தந்தையின் வழிகாட்டல்: 'இந்த அப்பியாசத்தைப் பயிற்சி செய்யுங்கள்'.

கேள்வி: உலகத்துத் தடைகள் எல்லாவற்றுக்கும் மத்தியில் சந்தோஷமாகவும் ஸ்திரமான ஸ்திதியிலும் இருக்கக் கூடியவர் யார்?

பதில்: எவ்விதமான தடைகளைப் பற்றியும் அக்கறைப்படாதவர்கள். உங்களுக்குத் தடைகளை உருவாக்கிக் குற்றம் சுமத்தி உங்களை அவமதிக்கும் உங்கள் எதிரிகள் பலரும் இருக்கின்றார்கள். ஆனாலும், குற்றம் சுமத்தப்படுவதன் மூலமே நீங்கள் காலாங்கிதர் (வழிபாடு செய்யப்படுகின்றவர்) ஆக முடியும். கிருஷ்ணர் நான்காம் பிறையைப் பார்த்ததாலேயே குற்றம் சுமத்தப்பட்டார் என்று கூறப்படுகின்றது. இருந்த போதிலும் குழந்தைகளாகிய நீங்களும் இந்த நேரத்தில் அதிகளவு குற்றம் சுமத்தப்படுகின்றீர்கள். இறுதியில், 'ஓ பாரத மக்களே, எங்கள் மூது நீங்கள் எவ்வளவோ குற்றம் சுமத்தினீர்கள். இப்போது நாம் காலாங்கிதர்கள் ஆகியுள்ளதைப் பாருங்கள்' என்று கூறுவீர்கள்.

ஓம் சாந்தி. சிவபாபா குழந்தைகளாகிய உங்களுக்குக் கட்டளைகள் இடுகின்றார். சிவபாபா கூறுகிறார்: நான் அப்பியாசம் கற்பிக்கும் ஆசிரியர், அல்லவா? அவர் கூறுகிறார்: சரூரமற்றவர் ஆகுவீர்களாக. குழந்தைகளே, உங்கள் சுய தர்மத்தில் ஸ்திரமாகுங்கள். மன்மனாபவ, சதா என்னை மாத்திரம் நினைவு செய்யுங்கள். இப்போது தர்மம் அவமதிக்கப்படுவது உங்களுக்குத் தெரியும். 'அதர்மம் தலைதூக்கும் போது....' என்று கீதையில் குறிப்பிடப்பட்டுள்ளது. நாங்கள் இந்த வாசகத்தைப் பிறவிபிறவியாகப் பாடி வந்திருக்கின்றோம். பக்தி மார்க்கம் ஆரம்பமாகிய காலத்திலிருந்து நாங்கள் கீதையைப் படித்து வந்திருக்கின்றோம். நாங்கள் சிவபாபாவை வழிபாடு செய்து கொண்டிருந்தோம். அதே சிவபாபா இப்போது கூறுகின்றார்: சதா என்னையே நினைவு செய்யுங்கள். மாயை மூண்டும் ஒருமுறை உங்கள் மூது தன் நிழலைப் படியச் செய்துள்ளாள். உங்களை மாயையை வெல்லச் செய்வதற்காக நான் இப்போது வந்திருக்கின்றேன். அதனால், மன்மனாபவ ஆகுங்கள். ஏனெனில், நீங்கள் எனது பரந்தாமத்திற்குத் திரும்பிச் செல்ல வேண்டும். கிருஷ்ணராக இருந்திருந்தால், அவர் கூறியிருப்பார்: 'மத்யாஜிபவ, மத்தியிலுள்ளவரை நினைவு செய்யுங்கள். கிருஷ்ண பூமியில் கிருஷ்ணரை நினைவு செய்யுங்கள்.' கிருஷ்ணர் ஞானத்தை அருள்பவரல்ல. அது சிவனேயாவார். வழிபாடு செய்யப்படுபவர் சிவன். அவர் கடவுளாகிய பரமாத்மா என அழைக்கப்படுகின்றார். எனவே, ஆத்மாக்களாகிய நாங்கள் அங்கே செல்ல வேண்டும் என்பதாலேயே பாபா எங்களுக்கு அப்பியாசத்தைக் கற்பிக்கின்றார். இதுவே முதற் தரமான அப்பியாசமாகும்: மன்மனாபவ, சரூரமற்றவர் ஆகுவீர்களாக. பிராமணர்களாகிய நீங்கள் அனைவரும் அவரை நினைவு செய்கின்றீர்கள். வேறு நினைவுகளுடன் ஒரு சூத்திரர் இங்கே இருப்பாரானால், அவர் சூழலைப் பாழாக்கி விடுவார். எல்லோரும் அவரையே நினைவு செய்யும் போது, சூழல் மயான அமைதி நிறைந்ததாகுகின்றது. உதாரணமாக ஒருவர் மரணிக்கும் போது, மயான அமைதி நிலவுகின்றது. இதுவே ஓர் ஆத்மா சரூரமற்றவராகும் போது உருவாக்கப்படும் தாக்கமாகும். அதனால், பாபா இப்பொழுது கூறுகின்றார்: ஆத்மாக்களாகிய உங்கள் அனைவரையும் என்னுடன் நான் வீட்டுக்குத் திரும்ப அழைத்துச் செல்வேன். மரணம் என்பது ஒரு ஆத்மாவைத் தான் அழைத்துச் செல்கின்றது. நானோ மரணங்களுக்கெல்லாம் மரணமாக இருக்கிறேன். நான் அனைவரையும் அழைத்துச் செல்ல வந்திருக்கிறேன். பிரம்மாவின் சாதாரண சரூரத்திலேயே நான் வருகிறேன். நான் உயிருள்ளவராகிய மனித உலக விதை. நானே கீதையை உரைத்தவர். இப்போது கலசம் உங்கள் மூதே வைக்கப்பட்டுள்ளதைப் பார்த்தீர்களா? கிருஷ்ணருடைய கோபியரைக் குடத்துடனேயே காட்டுகின்றார்கள். கிருஷ்ணர் மண் குடத்தை உடைத்தார் என்றும் கூறுகின்றார்கள். அந்த மண்குடம் எது? உங்கள் தலை மூதுள்ள விகாரங்கள் என்னும் குடம் உடைக்கப்பட்டு உங்களிடம் ஞானாமிர்தக் கலசம் தரப்படுகின்றது. இல்லாவிட்டாலும் சத்தியயுகத்தில் அவ்வாறு எதுவுமே இடம்பெறுவதும் இல்லை. நீங்களே கோபியர். கோபி வல்லபருடைய கோபியர் மூதுள்ள நச்சுக்குடம் உடைக்கப்பட்டு, அதற்குப் பதிலாக

ஞானமிர்தக் கலசம் வைக்கப்படுகின்றது. எனவே, இதற்கு மிக நல்லதொரு புத்தி தேவைப்படுகின்றது. ஏனெனில், அப்போது தான் கிரகிக்க முடியும். கோபியருடைய வல்லபர் (தந்தை) சிவபாபாவேயாவார். கிருஷ்ணர் வல்லபர் என அழைக்கப்பட முடியாது. கோபியர் கடத்தப்பட்டனரென எழுதப்பட்டுள்ளது. தந்தை எவரையும் கடத்தியிருக்கப் போவதில்லை. அது நியதியல்ல. பாபா விளங்கப்படுத்துகின்றார்: மகாத்மா ஒருவர் 'சிவோஹம்' எனக் கூறினால், அவரிடம் கூறுங்கள்: 'உங்களை மகாத்மா என்று ஒருபுறம் கூறுகின்றீர்கள். அவ்வாறுருக்கையில், உங்களை ஏன் கடவுள் என்று அழைத்துக் கொள்கின்றீர்கள், அதாவது ஏன் சிவோஹம் என்கின்றீர்கள்?' மகாத்மாக்கள் தூய ஆத்மாக்கள். இந்த இரகசியத்தை நூங்கள் விளங்கப்படுத்த வேண்டும். இதுவே ஞானத்தின் தர்ம யுத்தம் எனப்படுகின்றது. அவர்களிடம் சமயநூல்களின் கட்டளைகள் இருக்கின்றன. உங்களிடமோ ஸ்ரீமத் இருக்கின்றது. பாபா கூறுகின்றார்: உங்களுக்கு நான் இராஜயோகம் கற்பிக்க வேண்டி வரும் போதே நான் வருகின்றேன். முழு நாடகமும் பாரதத்தை அடிப்படையாகக் கொண்டது. பாரத மக்களே கதாநாயக, கதாநாயகிப் பாகத்தைப் பெற்றிருக்கின்றீர்கள். உண்மையில், 'வந்தே மாதரம்' என்பது உங்களுக்கே கூறப்படுகின்றது. காங்கிரஸ் கட்சியைச் சேர்ந்தவர்கள் தாய் என்று கூறும் போது, பூமியையே குறிப்பிடுகின்றீர்கள். பூமி பஞ்ச பூதங்களில் ஒன்றாகும். அதனைத் தாய் என்று கூற முடியாது. நூங்களே இந்தப் பூமியின் மூது வாமும் தாய்மார்கள். 'வந்தே மாதரம்' என்பது தாய்மார்களான உங்களுக்கே கூறப்படுகின்றது. அவர்கள் பூமியைக் குறிப்பிட்டே "வந்தே மாதரம்"; என்று கூறுகின்றீர்கள். எனவே அது பஞ்ச பூத வழிபாடாகும். குழந்தைகளாகிய நூங்கள் இப்போது யோக சக்தியால் உங்கள் ஆட்சியைப் பெற்றுக் கொள்கின்றீர்கள். தூய்மையாகி, ஆட்சியைப் பெற்றுக் கொள்வதற்குத் தேவையான சகல முயற்சிகளையும் நூங்கள் மேற்கொள்கின்றீர்கள். எல்லாம் வல்லவராகிய சர்வசக்திவானை நேரடியாகவே தன்னோடு கொண்ட பக்கத்திற்கு வெற்றி கிடைக்கும். கடவுளுடைய புகழ் முற்றிலும் வேறுபட்டது. அவர் வந்து உங்களுக்குப் பின்வரும் அப்பியாசத்தைக் கற்பிக்கின்றார்: சதா என்னையே நினைவு செய்யுங்கள். ஏனைய அனைவரும் உங்களுக்குத் துன்பம் தருகின்றவர்களேயாவார். அவர்கள் உங்கள் எதிரிகளாகித் தடைகளை ஏற்படுத்துவார்கள். இது எதுவுமே புதிதல்ல. நாம் உலகத்தைப் பற்றி அக்கறை கொண்டவர்களல்ல. அவர் நான்காம் பிறை பார்த்ததாலேயே மிகவும் அவமதிக்கப்பட்டார் என்று கிருஷ்ணருக்குக் கூறப்படுகின்றது. குற்றம் சுமத்தப்படுகின்றவர்களே பின்பு காலாங்கிதர் ஆகுகின்றீர்கள். இறுதியில், பின்வருமாறு கூறப்படும்: ஓ பாரத மக்களே, எங்களை நூங்கள் மிகவும் அவமதித்தீர்கள். இப்பொழுது நாம் இவ்வாறு ஆகுவதைப் பாருங்கள். நாம் இராச்சிய பாக்கியத்தைப் பெறுகின்றோம். போர்க்களமொன்றிலே அதிகளவு தாங்கிக் கொள்ளப்பட வேண்டும். எனவே, உங்களுக்கு இராச்சிய பாக்கியத்தைத் தருபவரிடம் உங்களை அர்ப்பணிக்க வேண்டும். சிவபாபா இதனை விளங்கப்படுத்துகின்றார். இந்த தாதா தன்னைக் கடவுளாகக் கருதுவதில்லை. இதனாலேயே சிவபாபா கூறுகின்றார்: குழந்தைகளே, ஒவ்வொரு சக்கரத்திலும் இதுவே உங்கள் பாகமாகும். நூங்களும் கூறுவீர்கள்: தர்மம் அவமதிக்கப்படும் போது பாபா வருகின்றார். இப்போது பாபா வந்து விட்டார். நாம் பாபாவிடமிருந்து எங்கள் ஆஸ்தியைப் பெறுகின்றோம். பௌதீகத் தந்தையிடமிருந்து கிடைக்கும் எல்லைக்குட்பட்ட ஆஸ்தியையும், பரலோகத் தந்தையிடமிருந்து கிடைக்கும் எல்லையற்ற ஆஸ்தியையும் பற்றி அழைப்பிதழ்க் கடிதத்தில் மிக நல்ல கருத்துகள் எழுதப்பட்டிருக்கின்றன. எல்லையற்ற தந்தையிடமிருந்தே எல்லையற்ற ஆஸ்தி பெற்றுக் கொள்ளப்படுகின்றது. இலக்ஷ்மிக்கும் நாராயணருக்கும் எல்லையற்ற ஆஸ்தியைக் கொடுத்தது யார்? பாபாவே கொடுத்தார். இவ் விடயங்கள் அனைத்தும் புரிந்து கொள்ளப்பட வேண்டும். இந்த அநுதிகளையெல்லாம் சகித்துக் கொள்ள வேண்டிய பாகமும் எங்களுக்கு இருக்கின்றது. 21 பிறவிகளுக்கு ஆட்சியைப் பெறுகின்றோம் என்பதால் நாம் முயற்சி செய்ய வேண்டும். 'மகன் தந்தையைக் காட்டுகிறார், மாணவன் ஆசிரியரைக் காட்டுகிறார்' என்று நினைவுகூரப்பட்டுள்ளது. அது இப்போது உங்கள் உண்மையான பாகமாக உள்ளது. அவரே உங்கள் தந்தையும், ஆசிரியரும், சத்தருவும் என்று நூங்கள் விளங்கப்படுத்தலாம். அவரே படைப்பவராகிய, மனித உலக விதையாவார். உயிருள்ளவர்கள் அனைவருடைய தந்தையும் அவரேயாவார். அவர் எவ்வாறு சர்வவியாபி என்று அழைக்கப்பட முடியும்? தந்தை மேலே வசிப்பவர் என்பதாலேயே துன்பம் அனுபவிக்கும் பொழுது மக்கள் அவரை நினைவு செய்கின்றார்கள். தர்மம் அவமதிக்கப்படும் போது அவர் வருகின்றார். பாபா கூறுகின்றார்: என் பிறப்பிடமாகிய பாரதத்தின் மக்கள் சந்தோஷமற்றவர்களாகும் போது, நான்

வரவேண்டியுள்ளது. பாரதமே கடவுளின் பிறப்பிடம். வேறெவராலும் இந்த வார்த்தைகளைக் கூற முடியாது. எல்லோரும் கடவுள் என்றால், பாரதமே எல்லோருடைய பிறப்பிடமாகவும் இருக்கும். பாபா கூறுகின்றார்: நானே சமய குருமார்கள் அனைவரையும் முக்தி தாமத்திற்கு அழைத்துச் செல்கிறேன். பாபாவே தமக்கு முக்தியளிப்பவர் என்றும், அவர் பாரதத்திலேயே பிறப்பெடுக்கின்றார் என்றும் அவர்கள் அறிந்து கொள்ளும் போது, பாரதம் ஒரு மாபெரும் யாத்திரைத் தலமாக ஆகும். எல்லோருக்கும் இது தெரிந்திருக்கின்றது என்று வைத்துக் கொண்டால், எப்படி அவர்கள் வருவார்கள்? எல்லோரும் பாரதத்திற்கு வந்து விட முடியாது. பாரதத்தில் அந்தளவுக்குத் தானியங்கள் இல்லை. 'ஆகாகா! இந்த குருமார்கள் போன்றோருக்கெல்லாம் முக்தியளிக்கும் எங்கள் பாபாவின் பிறப்பிடம் பாரதம்." என்று அறிந்து கொள்ளும் போது, அவர்கள் சந்தோஷமடைவார்கள். இதை ஞானத்தின் மூலம் அடையாளம் கண்டு கொள்வார்கள். வேறெதைத் தான் அவர்கள் பார்க்க முடியும்? ஒரு பிராமணப் பூசகரின் சரூரத்தில் இன்னொரு ஆத்மா பிரவேசிக்கும் போது, அவர் கூறுவதை வைத்தே அந்த ஆத்மாவை அடையாளம் கண்டு கொள்கின்றார்கள். ஆத்மா பேசவில்லையென்றால் அவ்வாறு அடையாளம் கண்டு கொள்வது எப்படி? அந்த ஆத்மா பேசும் போது, உண்மையாகவே அது அந்த ஆத்மா தான் என்று அறிந்து கொள்கின்றார்கள். சிவபாபா உங்களுக்கு ஞானத்தைக் கொடுக்கும் போது தான், சிவபாபாவே பேசுகின்றார் என்று நீங்கள் புரிந்து கொள்கின்றீர்கள். இவரால் ஞானத்தைக் கொடுக்க முடியாது. தந்தையைத் தவிர வேறெவராலும் இதனை விளங்கப்படுத்த முடியாது. சில சமயங்களில், 'நாம் சிவபாபாவுடன் பேச விரும்புகிறோம். ஆனால் அவரை நாம் அடையாளம் கண்டு கொள்வது எப்படி?" என்று கேட்கின்றார்கள். அவர்களால் எதையுமே புரிந்து கொள்ளக் கூடியதாக இருக்காது. பாபாவைத் தவிர வேறெவராலும் இந்த ஞானத்தைக் கொடுக்க முடியாது என்று உங்கள் புத்தியால் நீங்கள் புரிந்து கொள்ள வேண்டும். சில இடங்களில் சில புதல்வியர் சிவபாபாவைப் பார்த்தே இருக்காத போதும், அவரைச் சந்திப்பதற்குத் துடித்துக் கொண்டிருக்கின்றார்கள். நிச்சயமாக அவருடைய சக்தியே அவர்களை ஈர்க்கின்றது. அத்தகைய ஈர்ப்பொன்று இருக்கின்றது. அதனால், அவர்களுக்கு வெண்ணிற ஆடையிலுள்ளவருடைய காட்சி கொடுக்கப்படுகின்றது. இதனாலேயே என் ஆடையை மாற்றியமைத்துக் கொள்ள பாபா என்னை அனுமதிப்பதில்லை. எனவே, அவருடைய ஞானத்திலிருந்து நீங்கள் கூறலாம். குழந்தைகளுக்குப் பல்வேறு வகையான காட்சிகளும் கிடைக்கின்றன. ஆனாலும், அவற்றில் என்ன நன்மை உண்டு? நீங்கள் ஞானத்தைப் பற்றி மட்டுமே அக்கறை கொள்கின்றீர்கள். வேறெவராலும் இந்த ஞானத்தைக் கொடுக்க முடியாது. எனவே, இவையெல்லாம் மறைமுகமான ஒரு பாகமாகும். அவர் கூறுகிறார்: ஆத்மாவாகிய நான் இவருக்குள்ளே பிரவேசிக்கின்றேன். பாபா மாத்திரமே இந்த ஞானத்தையெல்லாம் தருகின்றார். முன்னர் நான் இதை அறிந்திருக்கவில்லை. பாபா எவ்வாறு அற்புதங்கள் புரிகின்றார் என்று பாருங்கள். அவர் கூறுகின்றார்: என்னை உங்கள் வாரிசாக்கிக் கொள்ளுங்கள். உங்கள் குழந்தை கூட உங்களுக்குச் சேவை செய்யாத அளவுக்கு நான் உங்களுக்குச் சேவை செய்வேன். 21 பிறவிகளுக்கு உங்களுக்கு இராச்சிய பாக்கியத்தைத் தருவேன். இருந்த போதிலும், என்னை நீங்கள் உங்கள் வாரிசாக்கிக் கொள்ளவில்லையென்றால், அதுவே உங்கள் பாக்கியம் என்று கூறப்படும். சிவபாபாவிடமிருந்து உங்கள் ஆஸ்தியைப் பெறுவதற்காகவே இங்கே நீங்கள் வந்திருக்கின்றீர்கள் என்று புதல்வியராகிய உங்களுக்குத் தெரியும். தெய்வீகக் காட்சியில் அல்லாது சிவபாபாவையோ, சுவர்க்கத்தையோ நீங்கள் காண முடியாது. நீங்கள் மிகத் தெளிவான ஞானத்தைப் பெறுகின்றீர்கள். பாபா நமக்கு இராஜயோகம் கற்பிக்கின்றார். சுவர்க்க ஆட்சியே எல்லாவற்றுக்குள்ளும் அதிமேலான ஆஸ்தியாகும். கற்பதன் மூலம் மாத்திரமே அதை நீங்கள் பெறுகின்றீர்கள். வேறெவராலும் உங்களுக்கு இராஜயோகம் கற்பிக்க முடியாது. நாம் சாதாரண மனிதனிலிருந்து நாராயணராக மாறுகின்றோம். சத்தியயுகத்தில் நீங்கள் அரசர்களாகவும் அரசிகளாகவும் ஆகுகின்ற வகையில், இறுதியில் இந்த இராஜயோகம் கற்பிக்கப்படுகின்றது. ஏவுகணைகளின் மூலமான யுத்தம் மிகப் பிரசித்தமானது. கஃதையின் மூலமே தேவ தர்மம் ஸ்தாபிக்கப்பட்டது. அந்த நேரத்திலே வேறெந்தச் சமயமும் இருக்கவில்லை. அவையெல்லாம் எங்கே சென்றன? விநாசம் இடம்பெற்றது. இது முற்றிலும் சுலபமான ஒன்று. குழந்தைகளாகிய நீங்கள் புகைவண்டிகளில் அளவற்ற சேவை செய்யலாம். ஆகக் குறைந்தது பிரஜைகளேனும் உருவாக்கப்படுவார்கள். புகைவண்டிப் பெட்டியிலுள்ள அனைவரும் உங்கள் பிரஜைகளாகுவார்கள். அமர்ந்திருந்து இதைச் செவிமடுப்பார்களேயானால், அவர்களும் இதனை மிகவும்

இரசிப்பார்கள். உங்களுடன் நூல்களைத் வைத்திருக்க வேண்டும். அத்துடன் கூடவே, அன்புக்குரிய ஸ்ரீ கிருஷ்ணரையும் (அவர் படத்தையும்) உங்களுடன் வைத்திருக்க வேண்டும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தாய், தந்தையாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாராம்சம்:

1. 21 பிறவிகளுக்கான உங்கள் பாக்கியத்தை உருவாக்குவதற்கு, சிவபாபாவை உங்கள் வாரிசாக ஆக்கிக் கொள்ளுங்கள். உங்கள் ஒவ்வொரு செயலின் மூலமும் தந்தையையும், ஆசிரியரையும், சற்குருவையும் காட்டுங்கள் (வெளிப்படுத்துங்கள்).
2. நீங்கள் தெளிவான ஞானத்தைப் பெற்றுக் கொள்கின்றீர்கள். அதனால், காட்சிகளைப் பெற வேண்டும் என்ற ஆசையெதுவும் உள்ளவராக இருக்காதீர்கள். எல்லாம் வல்லவராகிய சர்வசக்திவான் தந்தை உங்களோடு நேரடியாகவே இருக்கின்றார். ஆகவே தடைகளைக் கண்டு அச்சமடையாதீர்கள்.

ஆசுவாதம்: உங்களுடைய ஆன்மீக ரூபத்தின் விழிப்புணர்வுடன் ஆன்மீக செயல்களை ஆற்றுகின்ற சதா சக்திவாய்ந்த ஆத்மா ஆகுவார்களாக.

பிராமண வாழ்க்கை என்பது வைரத்தை போன்ற பெறுமதிவாய்ந்த ஆன்மீக வாழ்க்கை ஆகும். இந்த ஆன்மீக வாழ்க்கையின் விழிப்புணர்வுடன் உங்களுடைய ஆன்மீக ரூபத்தில் நிலைத்திருப்பதனால் நீங்கள் சாதாரண செயல்பாடுகளையோ செயல்களையோ கொண்டிருக்க மாட்டீர்கள். நீங்கள் எத்தகைய செயல்களைச் செய்தாலும் அது ஆன்மீகமாகும் ஏனென்றால் உங்கள் விழிப்புணர்வு எவ்வாறோ உங்களுடைய ஸ்திதியும் அவ்வாறே ஆகும். நீங்கள் ஒரே ஒரு தந்தையை அன்றி வேறு எவருக்கும் உரியவர் அல்ல என்பது உங்கள் விழிப்புணர்வில் இருக்கட்டும். தந்தையின் விழிப்புணர்வு உங்களை சதா சக்திவாய்ந்ததாகக்கும். ஆகவே உங்களுடைய ஒவ்வொரு செயல்களும் மேன்மையானதாகவும், ஆன்மீகமானதாகவும் இருக்கும்.

சுலோகம்: சுயமுன்னேற்றத்திற்காக மிகச் சரியான கண்ணாடியை அணிந்து கொள்ளுங்கள். அப்போது நீங்கள் ஒவ்வொருவருடைய சிறப்பியல்புகளையே பார்ப்பீர்கள். ---ஓம்சாந்தி----

---ஓம் சாந்தி---

மாதேஸ்வரியின் இனிய மேன்மையான வாசகங்கள்:

உலக ஆரம்பம் எவ்வாறாக இருக்கும் ?

பலராலும் கேட்கப்படும் கேள்வி: கடவுள் எவ்வாறு உலகைப் படைத்தார்? ஆரம்பத்தில் அவர் எந்த மனிதரைப் படைத்தார்? அவரின் பெயரையும் வடிவத்தையும் புரிந்து கொள்ள அவர்கள் விரும்புகிறார்கள். உலகின் ஆரம்பத்தைக் கடவுள் பிரம்மாவின் சரூரத்தின் ஊடாகப் படைத்தார் என்று அவர்களுக்கு விளங்கப்படுத்தப்பட்டுள்ளது. அவர் முதலில் பிரம்மா என்ற மனிதரைப் படைத்தார். உலக ஆரம்பத்தைப் படைத்தவரான கடவுளும் நிச்சயமாகத் தனது பாகத்தை உலகில் நடித்திருக்க வேண்டும். கடவுள் தனது பாகத்தை எவ்வாறு நடித்தார்? அனைத்திற்கும் முதலில், கடவுள் உலகைப் படைத்தார். அதில் அவர் முதலில் பிரம்மாவைப் படைத்தார். எனவே, பிரம்மாவின் ஆத்மாவே முதன்முதலில் தூய்மையாகி, அதன்பின்னர் ஸ்ரீ கிருஷ்ணர் ஆகினார். அச்சரூரத்தினுடாக, கடவுள் தேவர்களின் உலக ஸ்தாபனையை மேற்கொண்டார். எனவே தேவர்களின் உலக ஸ்தாபனை பிரம்மாவின் சரூரத்தின் ஊடாக, மேற்கொள்ளப்பட்டதால், தேவர்களின் ஆதிபிதா (முதல் தந்தை) பிரம்மா ஆவார். பிரம்மா ஸ்ரீ கிருஷ்ணர் ஆகுவதுடன் அதே ஸ்ரீ கிருஷ்ணரின் இறுதிப் பிறவி பிரம்மாவின் சரூரமாகும். உலகின் நியதிகள் இந்த விதத்தில் தொடர்கின்றது. அதே ஆத்மா தனது சந்தோஷப் பாகத்தை முடித்த பின்னர் துன்ப பாகத்தை நடிக்கின்றார். எனவே இரஜோ,

தமோ, ஸ்திதிகளைக் கடந்த பின்னர், ஆத்மா சூத்திரரிலிருந்து பிராமணர் ஆகுகிறார். எனவே நாங்களே பிரம்மாவின் குலத்தைச் சேர்ந்த உண்மையான பிராமணர்கள் என்பதால், நாங்கள் சிவனின் குலத்தைச் சேர்ந்தவர்களும் ஆவோம். பிரம்மாவினுடாக அழியாத ஞானத்தைப் பெற்றுத் தூய்மை ஆகுபவர்கள் பிரம்மாவின் குலத்தைச் சேர்ந்தவர்கள் எனப்படுகிறார்கள். பிரம்மபாபாவே ஆதிபிதா என்பதற்கு இதுவே அத்தாட்சியாகும். அச்சா.